

Ruben Vardanyan "Ermənistanın Baş naziri Nikol Paşinyanın, ATƏT-in Minsk qrupunun üzvlərinin və BQXK nümayəndələrinin dindirilməsi"ni məhkəmədən xahiş edib

Azərbaycan Respublikasının Cinayət Məcəlləsinin sülh və insanlıq əleyhinə cinayətlər, müharibə cinayətləri, habelə terrorçuluq, terrorçuluğu maliyyələşdirmə ilə bağlı maddələri ilə və digər ağır cinayətlərdə təqsirləndirilən Ermənistan vətəndaşı Ruben Vardanyanın barəsində cinayət işi üzrə məhkəmə prosesi sentyabrın 16-da davam etdirilib.

AZƏRTAC xəbər verir ki, Bakı Hərbi Məhkəməsin-də hakimlər Zeynal Ağayevin sədrliyi ilə, Anar Rza-yevdən və Camal Ramazanovdan ibarət tərkibdə keçi-rilən açıq məhkəmə iclasında (ehtiyat hakim Günel Səmədova) təqsirləndirilən şəxs bildiyi dildə, yəni rus dilində tərcüməçi, habelə müdafiəsi üçün özünün seç-diyi vəkillə təmin olunub.

Hakim Zeynal Ağayev prosesdə ilk dəfə iştirak edən zərərçəkmiş şəxslərə və zərərçəkmiş şəxslərin hüquqi varislərinə məhkəmə heyətini, dövlət ittihamı-nı müdafiə edən prokurorları, tərcüməçiləri və s. təq-dim edib, habelə onların qanunvericiliklə nəzərdə tu-tulmuş hüquqlarını və vəzifələrini izah edib.

Ardınca təqsirləndirilən Ruben Vardanyan məh-kəməyə müraciət edərək bir neçə vəsatətinin olduđu-nu bildirib.

Əvvəlcə təqsirləndirilən şəxs məhkəməyə mür-a-ciət edərək "ittiham edildiyi cinayət işi üzrə bəzi şəxs-lərin - Ermənistan Respublikasının Baş naziri Nikol Paşinyanın, ATƏT-in Minsk qrupunun üzvlərinin, BQXK-nın Azərbaycandakı nümayəndələrinin dindi-rilməsini" xahiş edib.

Müdafiəçi Avraam Berman vəsatəti müdafiə etdi-yini bildirib.

Baş prokurorun böyük köməkçisi Vüsal Əliyev və Baş Prokurorluğun Dövlət ittihamının müdafiəsi üzrə idarəsinin şöbə rəisi Nəsir Bayramov vəsatətlərə mü-nasibət bildirərək qeyd ediblər ki, təqsirləndirilən şəxs tərəfindən dindirilməsi təklif olunan şəxslərin məhkəmədə baxılan ittihamla aidiyyəti yoxdur. Bun-dan başqa, müdafiə tərəfinin iştirakı ilə məhkəmə ba-xışında tədqiq edilməli olan sübutların siyahısı, eləcə də sübutların tədqiq olunma ardıcılığı artıq müəyyən edilib. Qəbul edilmiş qərara əsasən prosesin hazırkı mərhələsində ittiham tərəfinin təqdim etdiyi sübutlar tədqiq olunur. O səbəbdən dövlət ittihamını müdafiə edən prokurorlar vəsatətin baxılmamış saxlanmasını xahiş ediblər.

Prosesdə iştirak edən zərərçəkmiş şəxslər vəsatə-tin rədd olunmasını məhkəmədən xahiş ediblər.

İşə baxan hakimlər kollegiyası yerində müşavirə edərək məhkəmə baxışında sübutların tədqiq olunma ardıcılığı ilə bağlı qərarın qəbul olunduğunu, həmin qərar qəbul olunmazdan əvvəl müdafiə tərəfinin də mövqeyinin nəzərə alındığını vurğulayaraq, vəsatətin baxılmamış saxlandığını qeyd edib və bu vəsatətin gə-ləcəkdə yenidən verilməsinin mümkün olduğunu təq-sirləndirilən şəxsə və onun müdafiəçisinə bildirib.

Daha sonra Ruben Vardanyan digər vəsatətini məhkəməyə təqdim edərək hərbi qulluqçu olmadığnı, buna görə də təqsirləndirildiyi cinayət işinə hərbi məhkəmədə baxılmasından narazı olduğunu deyib.

Təqsirləndirilən şəxsin vəkili vəsatəti müdafiə et-diyni bildirib.

Vəsatətə münasibət bildirən baş prokurorun xüs-u-si tapşırıqlar üzrə köməkçisi Tuqay Rəhimli bildirib ki, təqsirləndirilən şəxsin ittiham edildiyi cinayətlərin bəziləri hərbi cinayətlər olduğu üçün onun işinə hərbi məhkəmədə baxılır. Odur ki, dövlət ittihamını müda-fiə edən prokuror vəsatətin rədd edilməsini məhkə-mədən xahiş edib.

Prosesdə iştirak edən zərərçəkmiş şəxslər vəsatə-tin rədd olunmasını məhkəmədən xahiş ediblər.

Sədrlik edən Zeynal Ağayev bildirib ki, məhkə-mənin hazırlıq iclasında bu məsələyə artıq baxılıb və



həmin zaman məhkəmə aidiyyəti barədə proses tərəf-lərinə, o cümlədən təqsirləndirilən şəxsə və onun mü-dafiəçisinə ətraflı məlumat verilib. Bundan başqa, təq-sirləndirilən şəxsin ittiham olunduğu bəzi cinayət əməlləri hərbi cinayət hesab edildiyi üçün Azərbay-can Respublikasının Cinayət Prosessual Məcəlləsinə əsasən işə hərbi məhkəmədə baxılır. Qeyd olunanlara əsasən vəsatət rədd edilib.

Növbəti vəsatətdə təqsirləndirilən Ruben Var-danyan cinayət işi üzrə özü və müdafiəçisi tərəfindən əvvəlki məhkəmə proseslərində verilmiş vəsatətlərə dair qərarlarla tanış olmaq istədiklərini və həmin qə-rarlardan çıxarışların onlara təqdim olunmasını xahiş edib.

Müdafiəçi vəsatətin təmin olunmasını məhkəmə-dən xahiş edib.

Məhkəmə iclasına sədrlik edən əvvəllər təqsirlən-dirilən şəxsin məhkəmə iclas protokolları, həmçinin vəsatətlərinə dair qəbul edilmiş qərarlarla tanış olma-sı üçün şərait yaradıldığını, bundan sonra da eyni qay-dada tanış olması üçün şərait yaradılacağını bildirib.

Digər vəsatətdə təqsirləndirilən şəxs Azərbay-can Respublikasının dövlət sərhədini qanunsuz keç-məklə bağlı ona qarşı irəli sürülmüş ittihamla razı ol-madığını bildirib. Habelə, "vaxtilə Qarabağda olmuş Rusiyanın sülhməramlı kontingentinin komandanı ol-muş şəxslərin məhkəmədə dindirilməsini" xahiş edib.

Vəkil Avraam Berman təqsirləndirilən R.Vardan-yanın vəsatətini müdafiə etdiyini bildirib.

Sədrlik edən Zeynal Ağayev hazırda məhkəmə baxışının davam etdiyini, təqsirləndirilən şəxsə elan olunmuş ittihamlara məhkəmə baxışının sonunda hü-quqi qiymət veriləcəyini söyləyib. Bundan başqa, vaxtilə Qarabağda olmuş Rusiyanın sülhməramlı kontingentinin komandanlarının təqsirləndirilən şəx-sin ittiham edildiyi cinayət işinə aidiyyətinin olmadı-ğını bildirib. Odur ki, vəsatət baxılmamış saxlanılıb və təqsirləndirilən şəxsə, onun müdafiəçisinə bu və-satətin gələcəkdə yenidən verilməsinin mümkünlüyü izah olunub.

Sonra Ermənistanın təcavüzkar müharibəsi və iş-ğalçılıq siyasəti nəticəsində törədilmiş cinayət hadisə-ləri zamanı zərər çəkənlər, habelə zərərçəkmişlərin hüquqi varisləri ifadə veriblər.

Zərərçəkmiş Azad Kərimovun hüquqi varisi - ata-sı Zakir Kərimov ifadəsində bildirib ki, övladı Kəlbə-cərdə Ermənistan silahlı qüvvələri tərəfindən törədi-lən genişmiqyaslı təxribat zamanı həlak olub.

Dövlət ittihamçısı Təranə Məmmədovanın sualla-rını cavablandıran zərərçəkmiş Akşin Nəsibovun hü-quqi varisi Vasif Nəsibov övladının Ağdərə istiqamə-tində Ermənistan ordusunun qalıqları və qanunsuz erm-əni silahlı dəstələrinin təxribatı nəticəsində həlak olduğunu deyib.

Zərərçəkmiş Yunis Kazımovun hüquqi varisi Qa-sım Kazımov ifadəsində bildirib ki, övladı Kəlbəcər



istiqamətində düşmənin snayper atəşi nəticəsində hə-lak olub.

Zərərçəkmiş Kamran Hüseynovun hüquqi varisi - atası Namiz Hüseynov ifadəsində oğlunun Xankəndi-Şuşa yolunda düşmənin basdırdığı minanın partlaması nəticəsində həlak olduğunu deyib.

Baş Prokurorluğun Dövlət ittihamının müdafiəsi üzrə idarəsinin şöbə rəisi Nəsir Bayramovun sualları-nı cavablandıran zərərçəkmiş Elşən Xankişiyyəvin hü-quqi varisi Aidə Xankişiyeva övladının Xocalı istiqamətində düşmənin təxribatı zamanı həlak olduğunu söyləyib.

Zərərçəkmiş Cəmil Qurbanzadənin hüquqi varisi - atası Anar Qurbanov ifadəsində qeyd edib ki, övladı Laçın istiqamətində Ermənistan ordusunun qalıqları və qanunsuz erməni silahlı dəstələrinin təxribatı zamanı həlak olub.

Zərərçəkmiş Əli Babazadənin hüquqi varisi - Rüs-təm Babayev övladının Xankəndi istiqamətində düş-mənin təxribatı nəticəsində həlak olduğunu bildirib.

Baş prokurorun böyük köməkçisi Vüsal Əliyevin suallarını cavablandıran zərərçəkmiş şəxs Toğrul Əli-yevin hüquqi varisi Qızılgül Əliyeva ifadəsində övlad-ının düşmənin törətdiyi təxribat nəticəsində Xoca-vənd rayonunda həlak olduğunu söyləyib.

Zərərçəkmiş şəxs İslam Dünyamalıyevin hüquqi varisi Gülşən Dünyamalıyeva ifadəsində bildirib ki, oğlu Ağdərə rayonunun Sırxavənd kəndində Ermənis-tan ordusunun qalıqları və qanunsuz erməni silahlı dəstələrinin təxribatı nəticəsində həlak olub.

Zərərçəkmiş şəxs Nəzər Əzizovun hüquqi varisi - anası Cəməfət Əzizova oğlunun Kəlbəcərdə qarşı tə-rəfdən açılan snayper atəşi nəticəsində həlak olduđu-nu deyib.

Baş prokurorun xüsusi tapşırıqlar üzrə köməkçisi Tuqay Rəhimlinin suallarını cavablandıran zərərçək-miş Zöhrab Kərimovun hüquqi varisi - atası Azad Kə-rimov bildirib ki, övladı Laçında düşmənin təxribatı nə-ticəsində həlak olub.

Zərərçəkmiş Məhəmməd Məmmədovun hüquqi varisi - atası Bilal Məmmədov övladının Kəlbəcərdə Ermənistan silahlı qüvvələrinin təxribatı zamanı həlak olduğunu söyləyib.

Dövlət ittihamçısı Fuad Musayevin suallarını cavablandıran zərərçəkmiş Əbdülmətin İsmayilov deyib ki, Laçın rayonunda qarşı tərəfdən atılmış artilləriya mərmilərinin partlaması nəticəsində kəllə-beyin trav-ması alıb və diz nahiyəsindən yaralanıb. Həmin vaxt Məhəmməd Hüseynov və Eltac Əhədov həlak olub, onun özündən başqa Kamal Bəhrəmov, Cavid Qurbanov, Əhəd Əsədullayev, Dilqəm Həsənov, Nicat Şü-kürov xəsarətlər alıblar.

Zərərçəkən Rəşad Ağayev ifadəsində bildirib ki, Ağdərə rayonunun Sırxavənd kəndi ərazisində düş-mən tərəfindən atılan idarəolunan raket mərmisinin yaxınlığına düşərək partlaması nəticəsində xəsarət alıb. Həmin vaxt Vüsal Rüstəmov, Elvin Əliyev, Ni-had Quluzadə, Əlibəy Əlibəyov, Ağəmi Əlişanov, Al-tun Əliyev həlak olublar.

Paşa Abayev ifadəsində bildirib ki, Ağdam rayo-nunun Əliagəli kəndi ərazisində düşmənin tərəfindən atılmış minaatan mərmisinin yaxınlığına düşüb partla-ması nəticəsində xəsarət alıb.

Zərərçəkən Nəriman Kərimov ifadəsində bildirib ki, Xocavənd rayonu ərazisində düşmənin tərəfindən atılan mərminin partlaması nəticəsində yaralanıb.

Elşən Zeynalov Ağdam rayonu ərazisində yerlə-şən düşmənin tərəfindən atılmış artilləriya mərmisinin partlaması nəticəsində başının arxa nahiyəsindən qəl-pə xəsarəti aldığını deyib.

Dövlət ittihamçısı Vüsal Abdullayevin suallarını cavablandıran zərərçəkən Fərid Həsənov düşmənin təxribatı nəticəsində Ağdərə istiqamətində yaralandı-ğını söyləyib.

Mirzəli Mirzəyev düşmənin açdığı atəş nəticəsin-də Xankəndi istiqamətində ayağından yaralandığını deyib.

Zərərçəkən Şəhriyar Zamanov ifadəsində düşmə-nin açdığı atəş nəticəsində Ağdərədə kəllə-beyin trav-ması və qəlpə yarası aldığını söyləyib.

Anar Abasov ifadəsində qeyd edib ki, Ağdam ray-onunun Abdal-Gülablı kəndindəki dağlıq-meşəlik ərazidə Ermənistan ordusunun qalıqları və qanunsuz erməni silahlı dəstələri tərəfindən atılan minaatan mərmisinin partlaması nəticəsində xəsarət alıb.

Zərərçəkən Şirxan Hacıməmmədov ifadəsində bildirib ki, Laçın rayonu ərazisində Ermənistan silahlı qüvvələrinin təxribatı nəticəsində yaralanıb.

Bu zaman məhkəmədə təqsirləndirilən şəxs R.Vardanyan ifadə verən zərərçəkmişlərə sual ünvan-lamağa başlayıb (xatırladaq ki, təqsirləndirilən şəxs əvvəlki məhkəmə prosesləri zamanı zərərçəkmiş şəxslərə sual vermirdi).

Təqsirləndirilən şəxs R.Vardanyanın sualına cava-bında Ş.Hacıməmmədov qeyd edib ki, təxribat törə-dən Ermənistan silahlı qüvvələrinin hərbciləri arasın-da Azərbaycanın vaxtilə işğal altında olmuş ərazilə-rində yaşamış və hərbi xidmət keçmiş şəxslər də olub.

Elvar Nəhmətzadə ifadəsində Ağdam rayonunun Abdal-Gülablı kəndindəki dağlıq-meşəlik ərazidə düşmənin atdığı minaatan mərmisinin partlaması nəti-cəsində xəsarət aldığını deyib.

Zərərçəkən Taleh Qurbanov ifadəsində qeyd edib ki, Xocalı rayonunun Xanabad kəndi ərazisində düşmənin tərəfindən atılmış minaatan mərmisinin yaxınlığına dü-şüb partlaması nəticəsində Davud Qiyaslı və Ramin Məmmədov həlak olub, o, Mirəli Ağalarov və Pünhan Kazımov müxtəlif növ bədən xəsarətləri alıblar.

Zərərçəkən Amid Piriyev bildirib ki, Ağdam rayo-nu istiqamətində düşmənin atdığı artilləriya mərmisi-nin yaxınlığında partlaması nəticəsində yaralanıb.

Nəciməddin Ələsgərov qeyd edib ki, Ağdərə ray-onunun Cənataq kəndi ərazisində Ermənistan ordu-sunun qalıqları və qanunsuz erməni silahlı dəstələri tərəfindən atılan raket mərmisinin yaxınlığında partla-ması nəticəsində kəllə-beyin travması alıb.

Azərbaycan Respublikası Minatəmizləmə Agent-liyinin əməkdaşları ilə Ağdam rayonunun azad edil-miş Sarıcalı kəndində mina təmizlənməsi işlərinə cəlb olunduğunu deyən zərərçəkən Şöhrət Aslanov bildirib ki, idarə etdiyi nəqliyyat vasitəsi düşmənin basdırdığı minaya düşüb və nəticədə yaralanıb.

Zərərçəkən Nurlan Abışov ifadəsində bildirib ki, Ağdərə rayonunun Canyataq kəndi ərazisində düşmənin tərəfindən atılan "F1" əl qumbarasının partlaması nə-ticəsində özü, Cavanşir Xəlilov və Pərviz Şirinov xə-sarət alıblar.

Hüseyn Müseyibov Ağdərə rayonunda dağlıq-me-şəlik ərazidə düşmənin atdığı minaatan mərmisinin yaxınlığında partlaması nəticəsində xəsarət aldığını söyləyib.

Zərərçəkən Bəxtiyar İsmayilov ifadəsində qeyd edib ki, Ağdərə rayonunda dağlıq-meşəlik ərazidə düşmənin tərəfindən atılmış minaatan mərmisinin partlaması nəticə-sində sol baldır nahiyəsindən xəsarət alıb.

Cəfər İsmayilov Xocalı rayonunun Xanabad kəndi ərazisində düşmənin tərəfindən atılmış əl qumbarasının yaxınlığına düşüb partlaması nəticəsində yaralandığı-nı deyib.

Telman Əhmədov ifadəsində bildirib ki, Xocalı ray-onunun Xanabad kəndi ərazisində Ermənistan silahlı qüvvələrinin qalıqları və qanunsuz erməni silahlı dəst-ələri tərəfindən atılmış minaatan mərmisinin yaxınlı-ğına düşüb partlaması nəticəsində xəsarət alıb.

Digər zərərçəkənlər - Babək Əhmədli, Ömər Nəsi-rov, Nurlan İbrahimov, Cavid Süleymanov, Elvin Hü-seynov, Əkbər Səfərov, Ramil Məmmədov, Rəşad Sü-leymanov, Namiq Əlizadə, Rəqif Mirzəyev, Vüsal Əh-mədov, Afər Hüseynov, Bayram Hüseynov, Sərxan Mahmudov, Niyaz Niyazəliyev, Yasin Cəbrayilov, Ruslan Nuriyev müxtəlif ərazilərdə Ermənistan ordu-sunun qalıqları və qanunsuz erməni silahlı dəstələrinin təxribatları nəticəsində yaralandıqlarını bildiriblər.

Zərərçəkmiş Əkbər Səfərov təqsirləndirilən Ru-ben Vardanyanın sualına cavabında deyib ki, həmin vaxt təxribatı törədən Ermənistan ordusu olub.

Bundan başqa, məhkəmə prosesinin gedişində Ru-ben Vardanyanın vəkili təqsirləndirilən şəxsə konfi-densial görüş üçün imkan yaradılmasını xahiş edib. Məhkəmə vəsatəti təmin edib.

Məhkəmənin növbəti iclası sentyabrın 23-nə təyin olunub.

Xatırladaq ki, Ruben Vardanyan Azərbaycan Res-publikası CM-in 100.1, 100.2 (təcavüzkar müharibəni planlaşdırma, hazırlama, başlama və aparma), 107 (əhalini deportasiya etmə və məcburi köçürmə), 109 (təqib), 110 (insanları zorakılıqla yoxa çıxarma), 112 (beynəlxalq hüquq normalarına zidd azadlıqdan məhrum etmə), 113 (işğəncə), 114.1 (müzdhluluq), 115.2 (müharibə qanunlarını və adətlərini pozma), 116.0.1, 116.0.2, 116.0.10, 116.0.11, 116.0.16, 116.0.18 (silahlı münafiqə zamanı beynəlxalq humani-tar hüquq normalarını pozma), 120.2.1, 120.2.3, 120.2.4, 120.2.7, 120.2.11, 120.2.12 (qəsdən adam öldürmə), 120.2.1, 29,120.2.3, 29,120.2.4, 29,120.2.7, 29,120.2.11, 29,120.2.12 (qəsdən adam öldürməyə cəhd), 192.3.1 (qanunsuz sahibkarlıq), 214.2.1, 214.2.3, 214.2.4 (terrorçuluq), 214-1 (terrorçuluğu maliyyələşdirmə), 218.1, 218.2 (cinayətkar birlik yaratma), 228.3 (qanunsuz olaraq odlu silah, onun komplekt hissələrini, döyüş sursatı, partlayıcı maddələr və qur-gular öldə etmə, başqasına vermə, satma, saxlama, da-şıma və gözdirmə), 270-1.2, 270-1.4 (aviasiya təhlükə-sizliyinə təhdid yaranan əməllər), 278.1 (hakimiyyətə zorla ələ keçirmə və ya onu zorla saxlama, dövlətin konstitusiya quruluşunu zorla dəyişdirmə), 279.1, 279.2, 279.3 (qanunvericiliklə nəzərdə tutul-mayan silahlı birləşmələri və ya qrupları yaratma) və 318.2-ci (Azərbaycan Respublikasının dövlət sərhədi-ni qanunsuz olaraq keçmə) maddələri ilə ittiham olunur.

Azərbaycan. - 2025.- 17 sentyabr (№ 198).- S.9.